

Шин сарул гермүдт орхмн

Эврәннь хальмг тәнъгъчур нүүдж ирджәх улст бәәх бәәринь белдтхә гисн партин болн правительствин заавриг хурдар кӯцәхин төлә Каспийск района Бууран гидг селәнд ирдж бууцхасн 30 гар хальмг өрк-бүл хойр бригад бүрдәггәд, шавр кирпич цокджацхана. Гермүдин эрсинь босххд 100 минъгън кирпич кергтә гидж эдн темдглджәнә. Энүнәс ода деерән 60 минъгън кирпич белн болчкв.

Гермүд бәрхд кергтә модн нань чигн тосхлтин материал-мудиг Улан-хол станцас 3 автомашиггәр зөөджәнә.

Эн ик тосхлтин кәдлмшт Галдраев Мандж, Гаряев Дордж, Ногалаев Михаил, нань чигн улс уха седклән өгч үзмджтәггәр кәдлджәцхәнә.

Дарунь, тосхлтин кәдлмшиг хурдар кедж кӯцәггәд, шин сарул гермүдт орхм гидж кәдләчнр зүтклдджәнә.

ЛИДЖИЕВ СЕРГЕЙ.